

## मौसम आधारित कृषि परामर्श सेवाएं

### ग्रामीण कृषि मौसम सेवा

#### कृषि भौतिकी संभाग

भा. कृ. अनु. प. -भारतीय कृषि अनुसंधान संस्थान, नई दिल्ली-110012

(दिल्ली और इसके आस-पास के गाँवों के लिए) Website: [www.iari.res.in](http://www.iari.res.in)

साल-25, क्रमांक :- 82/2017/शुक्र.

समय अपराहन 2.30 बजे

दिनांक: 13-10-2017

#### बीते सप्ताह का मौसम (07 से 13 अक्टूबर, 2017)

सप्ताह के दौरान आसमान साफ रहा। दिन का अधिकतम तापमान 34.0 से 35.0 डिग्री सेल्सियस (साप्ताहिक सामान्य 34.1 डिग्री सेल्सियस) तथा न्यूनतम तापमान 18.4 से 20.0 डिग्री सेल्सियस (साप्ताहिक सामान्य 20.1 डिग्री सेल्सियस) रहा। इस दौरान पूर्वाह्न 7.21 को सापेक्षिक आर्द्रता 91 से 96 तथा दोपहर बाद अपराहन 2.21 को 40 से 46 प्रतिशत दर्ज की गई। सप्ताह के दौरान दिन में औसत 7.4 घंटे प्रति दिन (साप्ताहिक सामान्य 9.0 घंटे) धूप खिली रही। हवा की औसत गति 2.2 कि.मी प्रति घंटा (साप्ताहिक सामान्य 4.2 कि.मी .प्रति घंटा) तथा वाष्पीकरण की औसत दर 3.9 मि.मी. (साप्ताहिक सामान्य 6.4 मि.मी) प्रति दिन रही। सप्ताह के दौरान पूर्वाह्न को हवा शांत रही तथा अपराहन को उत्तर तथा उत्तर-पश्चिम दिशाओं से रही।

भारत मौसम विज्ञान विभाग, क्षेत्रीय मौसम विज्ञान केन्द्र, लोदी रोड़, नई दिल्ली से प्राप्त मध्यम अवधि मौसम पूर्वानुमान

मौसमी तत्व/दिनांक	14-10-17	15-10-17	16-10-17	17-10-17	18-10-17
वर्षा (मि.मी.)	0.0	0.0	0.0	0.0	0.0
अधिकतम तापमान {°सेल्सियस}	35	34	34	34	33
न्यूनतम तापमान {° सेल्सियस}	21	22	21	20	20
बादलों की स्थिति (ओक्टा)	0	0	0	0	0
सापेक्षिक आर्द्रता(प्रतिशत) अधिकतम	85	85	85	85	85
सापेक्षिक आर्द्रता(प्रतिशत) न्यूनतम	35	35	35	35	35
हवा की गति (कि.मी/घंटा)	06	06	07	07	05
हवा की दिशा	उत्तर- उत्तर-पश्चिम	उत्तर-उत्तर- पश्चिम	उत्तर-उत्तर- पश्चिम	उत्तर- पूर्व	पूर्व- उत्तर -पूर्व
साप्ताहिक संचयी वर्षा (मि.मी.)	0.0				

#### साप्ताहिक मौसम पर आधारित कृषि सम्बंधी सलाह 18 अक्टूबर 2017 तक के लिए

कृषि परामर्श सेवाओं, कृषि भौतिकी संभाग के कृषि वैज्ञानिकों के अनुसार किसानों को निम्न कृषि कार्य करने की सलाह दी जाती है।

1. मौसम को ध्यान में रखते हुए किसानों को सलाह है कि धान की पकने वाली फसल की कटाई से दो सप्ताह पूर्व सिचाई बंद कर दें। फसल कटाई के बाद फसल को 2-3 दिन खेत में सूखाकर गहाई कर लें। उसके बाद दानों को अच्छी प्रकार से धूप में सूखा लें। अनाज को भंडारण में रखने से पहले भंडार घर की अच्छी तरह सफाई करें।
2. रबी की फसल की बुवाई से पहले किसान अपने-अपने खेतों को अच्छी प्रकार से साफ-सुथरा करें। वे मेड़ों, नालों, खेत के रास्तों तथा खाली खेतों को साफ-सुथरा करें ताकि कीटों के अंडे तथा रोगों के कारक नष्ट हो।

3. यह मौसम शीतकालीन गन्ने की बुवाई के लिए अनुकूल है अतः किसान तापमान को ध्यान में रखते हुए गन्ने की बुवाई पंक्ति से पंक्ति 90 से.मी. की दूरी में कर सकते हैं। बुवाई से पूर्व मृदा में उचित नमी का ध्यान अवश्य रखें। कतारों की खाली जगहों में आलू, सरसों, चना, मटर, गेहूँ, मसूर आदि सफलतापूर्वक उगाया जा सकता है।
4. तापमान को ध्यान में रखते हुए किसान सरसों की बुवाई कर सकते हैं। बुवाई से पूर्व मृदा में उचित नमी का ध्यान अवश्य रखें। उन्नत किस्में- पूसा सरसों-25, पूसा सरसों-26, पूसा अगर्णी, पूसा तारक, पूसा महक।
5. इस मौसम में किसान मटर की बुवाई कर सकते हैं। बुवाई से पूर्व मृदा में उचित नमी का ध्यान अवश्य रखें। उन्नत किस्में -पूसा प्रगति, आर्किल। बीजों को कवकनाशी केप्टान या थायरम @ 2.0 ग्रा. प्रति कि.ग्रा. बीज की दर से मिलाकर उपचार करें उसके बाद फसल विशेष राईजोबियम का टीका अवश्य लगायें। गुड़ को पानी में उबालकर ठंडा कर ले और राईजोबियम को बीज के साथ मिलाकर उपचारित करके सूखने के लिए किसी छायेदार स्थान में रख दें तथा अगले दिन बुवाई करें।
6. किसान इस समय लहसुन की बुवाई कर सकते हैं। बुवाई से पूर्व मृदा में उचित नमी का ध्यान अवश्य रखें। उन्नत किस्में -जी-1, जी-41, जी-50, जी-282. खेत में देसी खाद और फास्फोरस उर्वरक अवश्य डालें।
7. किसान चने की बुवाई इस सप्ताह कर सकते हैं। बुवाई से पूर्व मृदा में उचित नमी का ध्यान अवश्य रखें। छोटी एवं मध्यम आकार के दाने वाली किस्मों के लिए 60-80 कि.ग्रा. तथा बड़े दाने वाली किस्मों के लिए 80-100 कि.ग्रा. प्रति हैक्टेयर बीज की आवश्यकता होती है। बुवाई 30-35 सें. मी. दूर कतारों में करनी चाहिए। प्रमुख काबुली किस्में- पूसा 267, पूसा 1003, पूसा चमत्कार; देशी किस्में - सी. 235, पूसा 246, पी.बी.जी. 1, पूसा 372। बुवाई से पूर्व बीजों को राईजोबियम और पी.एस.बी. के टीकों (कल्चर) से अवश्य उपचार करें।
8. इस मौसम में किसान गाजर की बुवाई मेड़ों पर कर सकते हैं। बुवाई से पूर्व मृदा में उचित नमी का ध्यान अवश्य रखें। उन्नत किस्में- पूसा रूधिरा। बीज दर 4.0 कि.ग्रा. प्रति एकड़। बुवाई से पूर्व बीज को केप्टान @ 2 ग्रा. प्रति कि.ग्रा. बीज की दर से उपचारित करें तथा खेत में देसी खाद, पोटाश और फाँस्फोरस उर्वरक अवश्य डालें। गाजर की बुवाई मशीन द्वारा करने से बीज 1.0 कि.ग्रा. प्रति एकड़ की आवश्यकता होती है जिससे बीज की बचत तथा उत्पाद की गुणवत्ता भी अच्छी रहती है।
9. किसान इस समय सरसों साग- पूसा साग-1, मूली- जापानी व्हाईट, हिल क्वीन, पूसा मृदुला (फ्रेच मूली) ; पालक- आल ग्रीन, पूसा भारती; शलगम- पूसा स्वेती या स्थानीय लाल किस्म; बथुआ- पूसा बथुआ-1; मेथी- पूसा कसुरी; गांठ गोभी-व्हाईट वियना, पर्पल वियना तथा धनिया- पंत हरितमा या संकर किस्मों की बुवाई मेड़ों (उथली क्यारियों) पर करें। बुवाई से पूर्व मृदा में उचित नमी का ध्यान अवश्य रखें।
10. यह समय ब्रोकली, फूलगोभी तथा बन्दगोभी की पौधशाला तैयार करने के लिए उपयुक्त है। पौधशाला भूमि से उठी हुई क्यारियों पर ही बनायें। जिन किसानों की पौधशाला तैयार है वह मौसम को ध्यान में रखते हुये पौध की रोपाई उंची मेड़ों पर करें।
11. मिर्च तथा टमाटर के खेतों में विषाणु रोग से ग्रसित पौधों को उखाड़कर जमीन में गाड़ दें। यदि प्रकोप अधिक है तो इमिडाक्लोप्रिड @ 0.3 मि.ली. प्रति लीटर की दर से छिड़काव करें ।

12. भिंडी, मिर्च तथा बेलवाली फसल में माईट, जैसिड और होपर की निरंतर निगरानी करते रहें। अधिक माईट पाये जाने पर इथिआन @ 1.5-2 मि.ली. / लीटर पानी तथा जैसिड और होपर कीट के रोकथाम के लिए डाईमेथोयट कीटनाशक 2 मि.ली./ लीटर पानी में मिलाकर छिड़काव करें।
13. किसान गुलाब के पौधों की कटाई-छटाई करें। कटाई के बाद बाविस्टीन का लेप लगाएं ताकि कवको का आक्रमण न हो।
14. गैदें की तैयार पौध की मेड़ों पर रोपाई करें। किसान ग्लेडिओलस की बुवाई भी इस समय कर सकते हैं।

कृषि सलाहकार एकक दिल्ली तथा कृषि विभाग दिल्ली  
द्वारा संयुक्त रूप से जारी किया गया ।

वैज्ञानिक 'डी'

ई -मेल :

1. उपमहानिदेशक (कृषि)पुणे ।
2. कृषि एवं गृह एकक आकाशवाणी कमरा न. 610 फैक्स न. 23710106 ।  
डा.पी.सिन्हा (प्रधान वैज्ञानिक, पादप रोग संभाग)